

**Rapport mill-Assoċjazzjoni Kunsilli Lokali b' reazzjoni għar-Rapport maħruġ mill-Uffiċju tal-Awditur Ġenerali rigward l-evalwazzjoni tal-iskema tal-ħaddiema mal-CWSEF**



Mario Fava

Assoċjazzjoni Kunsilli Lokali

7/18/2019

## Kontenut

<b>Introduzzjoni</b> .....	2
<b>Numru ta' Faddiema fuq l-iskema CWSEF, assenjati mal-Kunsilli Lokali</b> .....	3
<b>Implimentazzjoni tal-iskema</b> .....	4
Taħriġ .....	4
Polza tal-Assigurazzjoni għall-Faddiema .....	5
Performance Bonus.....	5
Pjan ta' ħidma .....	5
<b>Konkluzjoni</b> .....	6

## **Rapport mill-Assoċjazzjoni Kunsilli Lokali b' reazzjoni għar-Rapport mahruġ mill-Uffiċju tal-Awditur Ġenerali rigward l-Evalwazzjoni tal-iskema tal-ħaddiema mal-CWSEF**

### **Introduzzjoni**

Il-ħaddiema fuq skemi fosthom dik tal-CWSEF kienet waħda mill-ewwel prioritajiet li l-Assoċjazzjoni bdiet taħdem fuqhom immedjatament wara l-ħatra ta' President ġdid li kellha l-Assoċjazzjoni lura għal April 2017. Hawnhekk ġie imfassal rapport bil-għajnuna tal-Viċi President tal-Assoċjazzjoni Chev. Paul Farrugia u s-Sur Mark Grech fejn ġie diskuss u saħansitra kien hemm proposti ta' kif il-Kunsilli Lokalii għandhom jutiliżaw b' mod aktar effiċjenti dawn il-ħaddiema li kienu assenjati magħhom. L-istess rapport kien ġie preżentat lis-Sindki, Kunsilliera u Segretarji Eżekuttivi waqt Laqgħa Plenarja li kienet saret f' Diċembru 2017.

Minn wara din il-laqgħa Plenarja kienu tkomplew il-laqgħat u saħansitra kien ġie ffurmat sotto-kumitat magħmul mill-President tal-Assoċjazzjoni, kapijiet tal-entitajiet kemm tal-RSSL kif ukoll tal-CWSEF, Presidenti Reġjonali, Sindki, Kunsilliera u Segretarji Eżekuttivi minn diversi lokalitajiet. Kien f' dan l-istadju li ġie fformulat u ffirmit ftehim bejn l-entitajiet rispettivi, l-Assoċjazzjoni Kunsilli Lokali kif ukoll il-Kunsilli Lokali.

Ftit xhur biss wara li dan il-ftehim ġie ffirmit, l-Awditur Ġenerali ppubblika rapport relatat ma' dak li l-Assoċjazzjoni ħasset li kellha tkun prijorita' fl-operat tal-Kunsilli Lokali. Għaldaqstant, l-Assoċjazzjoni ħasset il-ħtieġa li tgħaddi r-rimarki tagħha abbażi ta' dak li ġie rrapurtat mill-Awditur Ġenerali.

## Numru ta' Haddiema fuq l-iskema CWSEF, assenjati mal-Kunsilli Lokali

Tajjed li wiehed jagħmel referenza għall-fatti dwar din l-iskema hekk kif ippubblikati fl-istess rapport.

- Fis-sena 2016, Jobsplus għaddiet lil CWSEF permezz ta' Konċessjoni l-immaniġjar ta' dawn il-ħaddiema
- L-għan ewlini tal-iskema huwa li tipprovdi lill-parteciċipanti opportunita' biex jagħmlu xogħol fil-kommunita' filwaqt illi jkunu qed itejjbu l-kapaċitajiet tagħhom f' dak is-settur partikolari. Din l-opportunita' kellha twassal lil dawn il-ħaddiema biex issibu xogħol alternattiv u għaldaqstant l-iskema kellha sservi biex tkun ta' transizzjoni biex wiehed itejjed l-kapaċitajiet tiegħu
- Fis-sena 2018, kien hemm b' kollox 839 parteciċipant, b' salarju ta' €1,220 għal kull parteciċipant
- In-nefqa ta' din l-iskema twassal għal total ta' spiża f' salarji ta' €12.3 miljun
- L-eta' ta' dawn il-ħaddiema tvarja minn 18-il sena sal-fuq minn 60 sena. L-eta medja hija dik ta' bejn 45 sena u 54 sena
- Parteciċipanti eligibbli għal din l-iskema iridu jikklassifikaw f' waħda minn dawn il-kategoriji; i) persuni li kienu f' impjig matul l-iskema CWS bejn is-sena 2009 u s-sena 2016, ii) persuni li huma f' dizadvantaggi, iii) persuni oħra kif proposti mill-Jobsplus
- Il-parteciċipanti fl-iskema jidher li dawk f' Malta ijlhom f' medja ta' 8.6 snin li ma kienux f' impjig filwaqt li dawk f' Għawdex kienu f' medja ta' 9.6 snin
- Sa l-aħħar ta' Settembru 2018 jidher li kien hawn 505 parteciċipant assenjat f' Malta u 334 parteciċipant ieħor assenjat f' Għawdex
- Jidher li 193 parteciċipant huma assenjati mal-Kunsilli Lokali f' Malta u 72 oħra huma assenjati ma' Kunsilli Lokali f' Għawdex
- Il-kumpliment tal-parteciċipanti huma assenjati fl-iskejjel, NGOs u entitajiet pubbliċi oħrajn

## Implimentazzjoni tal-iskema

### Taħriġ

L-Assoċjazzjoni tinnotta r-rimarka li għadda l-Awditur Ġenerali li l-iskema tista' tingħata aktar valur billi l-CWSEF tinvesti aktar f' dawn il-partecipanti u toffrijlhom it-taħriġ neċessarju mhux biss biex itejjeb il-kapaċitajiet tagħhom fis-settur rispettiv imma biex ukoll saħansitra ikunu kapaċi isibu impjig alternattiv lil hinn mill-iskema.

Tajjeb li wieħed isemmi li ħafna minn dawn il-ħaddiema li huma assenjati mal-Kunsilli Lokali jagħmlu xogħol manwali li ovjament dan ikun jirrikjedi mhux biss l-kapaċita' li dan ix-xogħol isir tajjeb imma wkoll li l-mod li bih isir ikun konformi mal-liġijiet tas-Saħħa u s-Sigurta' fuq il-post tax-xogħol. Għaldaqstant huwa ta' benefiċju għal kulħadd li dawn il-ħaddiema jingħataw taħriġ anki fuq s-Saħħa u s-Sigurta' fuq il-Post tax-Xogħol.

Hawnhekk tajjeb li wieħed jinnotta r-rapport tajjeb li hemm bejn l-Assoċjazzjoni Kunsilli Lokali u l-Awtorita' tas-Saħħa u s-Sigurta' fuq il-Post tax-Xogħol, li flimkien dejjem qegħdin naħdmu għall-aktar għarfien fuq l-importanza tal-ħarsien tas-Saħħa u s-Sigurta' tal-Impjegat fuq il-Post tax-xogħol. Għaldaqstant ftit tal-gimghat ilu l-Assoċjazzjoni setgħet tagħti opportunita' lill-Kunsilli Lokali biex jibgħatu lill-ħaddiema li jagħmlu xogħol manwali għall-taħriġ fuq l-użu u kif wieħed jiddisponi aħjar minn sustanzi perikolożi. Kien ta' sodisfazzjoni li għal dan it-taħriġ, li kien ukoll mingħajr ħlas kemm għall-entita' kif ukoll għall-Kunsilli Lokali attendew il-maġġoranza tal-ħaddiema li qegħdin fuq din l-iskema.

Tajjeb ukoll li wieħed jinnotta li minn żmien għal żmien l-Assoċjazzjoni tissusidja wkoll lill-Kunsilli Lokali u Kumitati Reġjonali parti sostanzjali għal taħriġ fost l-oħrajn; Korsijiet fl-Ewwel Għajjnuna, Mental First Aid kif ukoll Korsijiet Bażiċi fit-Tifi tan-Nar. Tajjeb li wieħed jinnotta li matul is-sena 2019 kienu bosta Kunsilli Lokali u Kumitati Reġjonali li bgħatu lill-ħaddiema li qegħdin fuq l-iskema għal dan it-taħriġ.

L-Assoċjazzjoni Kunsilli Lokali tippromovi u temmen li t-taħriġ huwa għodda importanti għall-iżvilupp tar-riżorsi umani assenjati mal-entita' rispettiva għaldaqstant, b' mod ħolistiku dan għandu jtejjeb l-effiċjenza u l-effettività ta' l-istess entita'. Bħala Assoċjazzjoni Kunsilli Lokali nissuġġerixxu li jkun hemm aktar komunikazzjoni bejn l-entita' responsabbli minn dawn il-ħaddiema u l-Kunsilli Lokali rispettivi biex jiġu indirizzati nuqqasijiet fil-kapaċijiet ta' dawn il-ħaddiema u għaldaqstant ikun jista' jifassal taħriġ adegwat. Nemmu wkoll li ħafna minn dawn il-ħaddiema m'għandhomx kwalifiċi dokumentati imma nemmu li għandu jinstab mod kif il-kapaċitajiet miksuba jiġu msarfa u rikonoxxuti permezz ta' ċertifikati li dawn ikunu jistgħu juru anki 'l quddiem meta jfittxu xogħol alternattiv.

Għaldaqstant, l-Assoċjazzjoni Kunsilli Lokali temmen li b' aktar taħriġ u investment f' dawn il-ħaddiema wieħed ser jinvesti mhux biss fil-ħaddiem partikolari imma wkoll fil-livell tax-xogħol imwettaq. Naqblu wkoll mal-kumment li għadda l-Awditur Ġenerali, li n-nuqqas ta' taħriġ mogħti lil dawn il-ħaddiema qed iwassal biex jintilef l-iskop tal-iskema, fejn il-lok ta' titjib fuq bażi personali ser ikun limitat. Nemmu wkoll li għandu jingħata taħriġ li jkun rikonoxxut biex

b'hekk il-ħaddiema anki jigwadanjaw personalment anki billi jinkludi din l-informazzjoni fis-CV tagħhom meta jigu biex japplikaw għall-impjig alternattiv.

### Polza tal-Assigurazzjoni għall-Ħaddiema

B' sodisfazzjoni, l-Assoċjazzjoni Kunsilli Lokali tinnota li l-Kunsilli Lokali huma l-unika entita' li magħhom huma assenjati dawn il-ħaddiema li jipprovdu polza tal-assigurazzjoni kemm tas-Saħħa kif ukoll Personal Accident. Dawn il-poloż tal-Assigurazzjoni setgħu jkopru lil dawn il-ħaddiema permezz tal-ftehim li l-Assoċjazzjoni Kunsilli Lokali għamlet mal-Kumpanija tal-Assigurazzjoni għaldaqstant, dawn l-impjegati setgħu jidhlu wkoll taħt l-istess polza tal-assigurazzjoni li magħha huma assigurati l-Membri eletti u l-ħaddiema tal-Kunsilli Lokali u Kunitatti Reġjonali. Wieħed tajjeb li jsemmi wkoll li l-polza tal-assigurazzjoni tas-saħħa tat l-possibilita' li dawn il-ħaddiema ikopru wkoll lid-dipendenti tagħhom għall-prezz ferm ridott.

Kemm il-polza tal-assigurazzjoni tas-saħħa kif ukoll dik tal-Personal Accident huma poloż ta' benefiċju għaldaqstant, il-ħaddiem mhuwiex biss kopert fuq il-lant tax-xogħol imma l-poloż huma applikabbli anki mhux waqt il-ħin tax-xogħol.

### Performance Bonus

Hekk kif indikat tajjeb fir-rapport maħruġ mill-Awditur Ġenerali, sa qabel sar l-ftehim bejn l-Assoċjazzjoni u l-Entita', ma kien hemm l-ebda qafas li jirregola l-performance bonus li jistgħu jingħataw dawn il-ħaddiema assenjati mal-Kunsilli Lokali u r-Reġjuni. L-Assoċjazzjoni Kunsilli Lokali għamlet il-proposti tagħha lil Jobsplus kif ukoll lill-Entita' ikkonċernata sabiex gie stabbilit dan il-qafas regolatorju.

Kif semma tajjeb l-Awditur Ġenerali l-kriterji proposti mill-Assoċjazzjoni kienu daqsxejn aktar riġidi minn dawk imħadma minn entitajiet oħrajn. L-Assoċjazzjoni Kunsilli Lokali temmen li il-performance bonus għandu jkun ta' incenitiv għal dawk il-ħaddiema li jaċċellaw fix-xogħol tagħhom u mhux ħlas garantit għal kull ħaddiem. Għaldaqstant dan il-bonus għandu jkun ta' incenitiv biex il-ħaddiem juri aktar entuzjażmu f' xogħolu. L-iskop kien li dan il-bonus għandu jincentiva u jippromovi l-effiċjenza u l-kwalita' ta' xogħol mogħti lura lis-soċjeta' minn dawn il-ħaddiema.

L-Assoċjazzjoni Kunsilli Lokali ħadmet biex iżomm id-dritt tas-Sindku u s-Segretarju Eżekuttiv biex jagħmlu l-appraisal tal-ħaddiema ikkonċernati. Is-Segretarju Eżekuttiv li flimkien mas-Sindku huma l-persuni responsabbli mill-amministrazzjoni tar-rizorsi umani tal-Kunsill Lokali jew Reġjun rispettiv għaldaqstant, għandhom flimkien ikollhom id-dritt u l-obbligu li jevalwaw il-performance tal-ħaddiem. Apparti minn hekk huma is-Sindku u s-Segretarju Eżekuttiv li jaħdmu mill-qrib ta' dawn il-ħaddiema u għaldaqstant din il-prassi hija mistennija li tkun aktar ġusta kemm fuq il-ħaddiem kif ukoll fuq il-Kunsill Lokali / Reġjun rispettiv.

### Pjan ta' Ħidma

L-Assoċjazzjoni Kunsilli Lokali temmen li kull ħaddiem li qed jithallas biex jagħmel xogħlu, għandu jagħmel dan bl-aktar mod effiċjenti possibbli. L-Assoċjazzjoni għarfet ukoll id-diffikultajiet li ċerti ħaddiema jsibu biex jieħdu l-inizjattiva biex jibdew jew jitlestew xi xogħlijiet. Għaldaqstant, l-Assoċjazzjoni Kunsilli Lokali insistiet li għandu jkun hemm konsistenza kif ukoll rendikont li l-Kunsilli Lokali/ Reġjuni qegħdin jutiliżaw dawn ir-rizorsi

umani bl-aħjar mod possibbli. Fil-fatt hekk kif irapurtat tajjeb mill-Awditur Ġenerali, l-Assoċjazzjoni Kunsilli Lokali tat r-responsabbilita' lis-Sindku u lis-Segretraju Eżekuttiv biex ifasslu pjan ta' ħidma ta' ġimgħa għal kull ħaddiem assenjat mal-Kunsill Lokali/ Reġjun rispettiv. Fl-aħħar tax-xhar, il-Kunsilli Lokali huwa wkoll obligat li jibgħat rapport ta' ħidma hekk kif ikkomparat mal-pjanijiet ta' ħidma matul dak ix-xhar.

L-Assoċjazzjoni Kunsilli Lokali tisħaq li huwa fl-obbligu tal-Entita' li għandha tara li kull Reġjun u Kunsill Lokali jibgħat ir-rapporti kollha rikjesti fil-ħin. Huwa wkoll responsabbilita' tal-Entita' li tara li minn ir-rapporti tkun tista' tevalwa wkoll li dawn ir-rizorsi qedgħin jiġu utilizzati bl-aktar mod effiċjenti possibbli.

## Konkluzjoni

L-Assoċjazzjoni Kunsilli Lokali temmen li l-ftehim li sar bejn il-partijiet kien ta' importanza biex ikun qafas regolatorju. Biss nemmnu li:

- Għandu jkun hemm aktar komunikazzjoni bejn il-partijiet u li din ma ssirx biss meta jinqalgħu l-problemi
- Ir-Reġjun/ Kunsill Lokali rispettiv għandu jkun infurmat bl-aħjar mod possibbli dwar ħiliet jew nuqqas ta' abilitajiet ta' kull impjegat li jiġi assenjat mar-Reġjun/ Kunsill Lokali rispettiv
- Għandu jkun hemm pjan ta' taħriġ li jkun ikkomunikat mal-Kunsilli Lokali bil-quddiem sabiex il-Kunsill ikun jista' wkoll jagħti s-suggerimenti tiegħu fuq it-taħriġ li jkun ser jingħata lil dawn il-ħaddiema. Apparti minn hekk nesigū li l-Kunsilli Lokali jkunu infurmati fi żmien adegwat minn qabel li jkun ser jingħata dan it-taħriġ sabiex ikunu jistgħu jskedaw ix-xogħlijiet li jkunu jridu jsiru
- Għandu jsir aktar moniteragg min-naħa tal-Entita' sabiex nassiguraw li l-iskema qed tiffunzjona u li qed tilhaq il-miri tagħha filwaqt li jittieħdu passi dixiplinarji fil-konfront ta' dawk li ma jkunux qed isegwu l-proċeduri stabbiliti

Għaldaqstant, nemmnu li b' dan il-mod ikun hemm titjeb fl-effiċjenza, trasparenza u l-effettività ta' din l-iskema.